



CHRYŚCIJANSKAJA DUMKA

15 ŽNIŮNIA 1930 h.

Hod III. ✱ Nr. 15—16

ŽMIEST.

1) Duchawienstwa i narod; 2) *Ks. Ad. St.* — Lekcyja, Ewanelija i nawuka na ŭračystaść św. Rocha; 3) *Tamaš Kempijski* — Śledam za Chrystusam; 4) *Siarhiej Piajun* — Źyćcio; 5) *N. M.* — Z pastyrskich adwiedzi-naŭ u Nowaj-Myšy; 6) *Ks. W. Š.* — Listy z Ameryki; 7) *Ks. Fr. Č.* — Lurd; 8) Z relihijna-hramadzkaha Źyćcia; 9) Z palityčnaha Źyćcia; 10) *Turbielski Biełarus* — Listy z wioski; 11) Wilenskija nawiny; 12) Roznyja cikawaści; 13) parady dla haspadyń; 14) Kutok śmiechu; 15) Paštowaja skrynka.



KALENDARYK

Dni	N. styl.	St. styl.	Rymska - katal.	Hreka katal.
P. 15	2		Uniebaŭziaćcie D. M.	Pier. mošć św. St.
S. 16	3		Jachima	Isaaka
N. 17	4		10 n. pa Siomusie	10 n. pa Siomusie
P. 18	5		Alony carycy	Jeŭsihnija mč.
A. 19	6		Ludwika z T.	Preabražeńnie Hosp.
S. 20	7		Bernarda	Damecija
Č. 21	8		Joanny Tr.	Amialjana bp.
P. 22	9		Tymateuša	Macieja ap.
S. 23	10		Pilipa	Łaŭrenta mč.
N. 24	11		11 n. pa Siomusie	11 n. pa Siomusie
P. 25	12		Ludwika kar.	Focija, Anikity
A. 26	13		M. B. Čenstachoŭskaj	Makoima i sp.
S. 27	14		Jazepa Kal.	Michieja prp.
Č. 28	15		Aŭhustyna bp.	Ušpieńnie Prešw. Bah.
P. 29	16		Ściaćcie św. Jana	Pier. niepr. Ob. Hasp.
S. 30	17		Ruży Lim.	Mirona mč.
N. 31	18		12 n. pa Siomusie	12 n. pa Siomusie
P. 1	19		Branisławy	Andreja Str. mč.
A. 2	20		Ściapana kar.	Samuila pr.
S. 3	21		Symona St.	Tadeja op.
Č. 4	22		Razalii dz.	Ahahonika i taw.
P. 5	23		Łaŭryna	Łupa mč.
S. 6	24		Zachara pr.	Jaŭtycha św mč.
N. 7	25		13 n. pa Siomusie	13 n. pa Siomusie
P. 8	26		Naradziny M. B.	Adryjana, Nat. mč.
A. 9	27		Piatra Klawera	Pimena prp.
S. 10	28		Mikałaja z T.	Majsieja Mur. prp.

Sonca			Miesiaca	
dni	uschoď	zachad	dni	źmieny
20VIII	4.03	6.42	24	wiatoch
30	4.22	6.18	31	pieršaja kwadra
10IX	4.42	5.51	8	poŭnia

ŽMIENY PAHODY.

Ad 16 da 22 žniŭnia — ciopłaja, łahodnaja pahoda;
ad 23 da kanca miesiaca žmienna. Pačatak wierašnia
ciopły aŭ da 7 i ad 8 da 15 — častyja daŭdŭ.

PAŠTOWAJA SKRYNKA.

Ks. W. Š. Jak widzicie, pakrysie drukujem. Nie
zabywajciesia ab nas i naďalej. Wašy apisańni ludzi čyta-
juć duŭa achwotna.

Ks. U. T. Za 5 zł. dziakujem.

Ks. P. T. Atrymali i ŭsio zrabili tak, jak Wy ŭa-
dali.

Ks. St. Ch. Za 4 zł. padziaka. Duŭa było b dobra,
kab Wy da nas kali napisali ab ŭyćci Wašoha kutka. Pa-
starajciesia!

A. S. Za 4 zł. padziaka. Pišycie da nas karespan-
dencyi!

I. S. Atrymali, dziakujem, karystajem.

M. Č. Prošbu spoŭnili, adras źmienieny. Ci dacho-
dzie hazeta?

CHRYŚCIJANSKAJA DUMKA

BIELARUSKAJA KATALICKAJA ČASOPIS
WYCHODZIĆ RAZ U DWA TYDNI

Padpisnaja cana z pierasyłkaj:

na hod 8 zał.
na paŭhoda 4 „
na 3 mies. . . . 2 „
na 1 „ 80 hr.

ABWIESTKI źmiaščajucca tolki na WOKŁADCY.

Kaštujuć: Čelaja staronka 80 zał.

$\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 h.r.

Adras redakcyi i administracyi:

WILNIA, Zawuł. św. Mikałaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

Wychodzić raz u dwa tydni.

Hod III.

WILNIA, 15 ŽNIŮNIA 1930 h.

Nr. 15—16

DUCHAWIENSTWA I NAROD.

Miž duchawienstwam i narodom, kali adnosiny ich uzajemnyja zdarowyja, zaŭsiody jość samaja ciesznaja lučnaść. Reč heta całkom naturalnaja. Minajuć časy, minajuć palityčna - hramadzkija paradki, mianiajucca ludzkija pohłady, a Kaścioł trywaje wiečna. Sama pryroda, možna skazać, padskazwaje duchawienstwu i narodu żyć u bratniaj jednaści i blizaści. Samo stanowišča duchawienstwa stawić jaho ŭ narod, jak prawadnika, apiakuna, paradnika, pawiernika ŭ sprawach duchowych, a tak-ža jak stałaha i wiernaha kulturna-hramadzkaaha pracuńnika siarod šyrokich narodnych masaŭ.

I sapraŭdy tak jość usiudy na świecie, dzie narmalnaje życio palityčnaaje narodu i dzie narod i duchawienstwa stajać na adpawiednaj wyšinie kulturna.

U nas, na žal, z hetym usim nia dobra. Kali my zahlaniam u lubuju biełaruskiju wiosku, — šmat dzie spatkajem duža sumnyja adnosiny miž duchawienstwam i narodom i pačujem uzajemnyja narakańi.

Narod skarżycca na swajo duchawienstwa, što jano časta nia ŭważna adnosicca da ciażkoha jaho, asabliwa ŭ našyja časy, materjalnaha pałažeńnia i zadoraha biare za relihijnyja ŭsluhy, što jano swaju ŭ parafii pracu časta ahraničwaje da wyklučna tolki relihijnych abawiazkaŭ, a na ŭsio inšaje życio ŭ parafii, jak na pracu ahulna kulturna-hramadzkuju, mać aje rukoj, a tak-ža skarżycca narod na duchawienstwa i za toje, što jano časta za mnoha zadajecca z panami, z uradoŭcami, z palicyjaj, a ad narodu staranicca.

Z druhoha-ž uznoŭ boku duchawienstwa žalicca na narod, što jon apuščaajecca ŭ swaich relihijna-kaścielnych abawiazkach, nia rupicca ab sprawach kaścioła, nadużywaje alkoholu, dapuskajecca časta razboju, raspusty i inšych prastupkaŭ, jakija świedčać ab wialikim materialnym upadku narodu.

Na heta ŭsio treba skazać, što jak ahulać u życi, tak i ŭ adnosinach miž duchawienstwam i narodom, zło miašajecca z dabrom. Sapraŭdy-ž nia ŭsio błaħoje duchawienstwa i nia ŭwieś narod niadobry — badaj bolšaja častka adnaho i druhoha, u mieru sił swaich, pracuje i jość afiarnaj dla ahulnaha dabra, jak duchowaha, tak i materjalnaha. Taj-ža niewialičkaja častka jak z adnaho, tak i z druhoha boku, jakaja mieła niaščaście zyści z dobrej darohi, nie pawinna być nikomu uzoram jaho pastupkaŭ.

Adnak tut treba pomnić ab tym, što „kamu bolš dana, ad taho bolš i wymahajecca“. Duchawienstwu „dana bolš“, jak narodu. Duchawienstwa — heta ludzi, jakija majuć bolš ci mienš zabiaspiečany byt materjalny, tak-ža majuć bolšuju ci mienšuju kulturu. Woś-ža duchawienstwa, budućy ŭ narodzie jak materjalna, tak i duchowa macniejšym i majućy zahad ad Kaścioła służyć bliźnim, pawinna zaŭsiody praciahwać ruku ŭ bok słabiejšych i patrabujućych, praciahawać jaje da narodu.

Ruki hetaj, praciahnutaj z miłaścijaj ščyraraj, jak-ža patrabuje narod naš biełaruskij! Historyja tak padžartawała nad nami, što abdaryła nas i daryć jašče siańnia čužym duchawienstwam — čužym mowaj, kulturaj, ducham, a nawat čužym nam intaresami dačasnymi. A na hetym usim narod naš tracić šmat biazmiery, bo dziela hetaha jon pawoli, ale systematyczna, asabliwa maładziejšaje pakaleńnie, adychodzie ad wiečnih, peŭnych i stałych asnoŭ życiowych, jakija čaławieku daje Boh praz Kaścioł światy i zychodzie na biezdarožža.

Mieć u hetaj sprawie pretensii da polskaha ŭ nas duchawienstwa, jakoje ščyra siebie liča polskim i jakoje pastupać tak maje padstawy, nihto nia moža. Jano ŭważaje, što dawoli robie dabra dla našaha narodu i tym, što robie.

Usia-ž historyčna adkaznaść za los na-

šaha narodu i los Kaściołu ũ hetym narodzie, jak jaho adzinaj padstawy, spadaje na ducha-wienstwa biełaruskaje, na tych ksiandzoŭ biełarusau, jakija nie parwali jašče duchowaj su-wiazi z narodom, jakija jašče čujuć, što jany „kość z kości i kroŭ z krywi“ narodu.

Ale, na wialiki žal, musimo śćwierdzić, što i tut nia ũsio ũ paradku. Mnohija z ksian-dzoŭ biełarusau, ahladujućysia na niaprychil-nyja i časta warożyja warunki pracy na narod-naj niwie, da hetaj pracy astyli, a niekatoryja nawet adyšli ad jaje, čakajućy lepšych časaŭ. Heta znak zaniku ducha nia tolki apostalska-ha, ale i zwyčajnaha hramadzkaha. A tak być nia moža. Duchawienstwa naša biełaruskaje, nia hledziaćy na nijakija trudnyja warunki, u mieru sił swaich, pawinna pracawać dla naro-du zgodna z praŭdaj Božaj i być z im u nie-razarwalnaj lučnaści i jednaści. Kali nia možna wieści šyrokaj biełaruska-katalickaj pracy, dyk zaŭsiody možna choć pašyryć našu časopiś, dobruju biełaruskaju knižku i zaachwocić nar-od da ich karysnaha čytańnia, dapamahćy biełaruskamu katalickamu wydawiectwu ma-ralna i materjalna. Tymčasam niekatoryja ma-ładušnyja z ksiandzoŭ biełarusau nia robiać i hetaha.

Čas apomnicca i, spaŭniajućy swaje ka-planskija i hramadzka-narodnyja abawiazki, iści ũ narod i nieści jamu światło życia i praŭdy!...



TAMAŠ KEMPIJSKI.

Z łacinskaj mowy pierakłaŭ
Dr. St. HRYŃKIEWIČ.

Śledam za Chrystusam.

Kniha pieršaja.

NAPAMINAŃNI KARYSŃNYJA DLA DUCHOŭ-
NAHA ŽYĆCIA.

Raździeł I.

**Ab naśledawaŭni Chrystusa i pahardzie ũsich
marnaściaŭ światu.**

1. *Chto jdzie za mnoj, nia chodzić u ciem-ry* (Jan 8,12), kaža Pan. Woś heta słowy Chry-stusa, jakimi nas napaminaje, kab my naśle-dawali Jahonaje życie i abyčai, kali chočam sapraŭdy aświacicca dy ũwolnicca ad ślepaty serca.

Dyk samaj waŭnaj pracaj našaj niachaj budzie razwaŭańnie życia Jezusa Chrystusa.

2. Nawuka Jezusa Chrystusa wyšej za ũsie nawuki światych; i chto-b mieŭ ducha ja-ję, našoŭby ũ jej *ukrytuju mannu* (Ap. 2,17).

LEKCYJA, EWANELIJA I NAWUKA NA URAČYSTAŚĆ ŚW. ROCHA.

I.

Braty, widowiščam stalisia my dla światu, i dla aniołaŭ, i dla ludziej. My błupyja dzieła Chrystusa, a wy rozumnyja ũ Chrystusie, my słabyja, a wy mocnyja, wy słaŭnyja, a my pa-hardžanyja. Až da hetaha času i hoład cier-pim, i smału, i naŭija, i bjuć nas pa twary, i biaz prypynku, i trudzimsia, pracujućy rukami swaimi; łajać nas, a my baħasłaŭlajem, praś-ledujuć nas, a my znosim, hańbiać nas, a my molimsia; stalisia my jak adpadki hetaha świe-tu i jak śmiaćcio ũsich až daħetul. Nie na styd wam pišu heta, ale jak dziaciej swaich najmilejšych napaminaju ũ Jezusie Chryście Panie našym. (1 Kar. 4, 9-14).

II.

U ģeny čas skazaŭ Jezus swaim wuńciam: nia bojsia, małaja stada, bo padabałasia Ajcu wašamu dać wam waładarstwa. Pradajcie, što majecie i dajcie ũboħim. Rabcie sabie torby, jakija nie starejuć, skarb, jaki nia ģinie ũ nie-bie, kudy złodziej nie dachodzić, ani mol psuje. Bo ģdzie jość skarb waš, tam budzie i serca waša. (Łuk. 12, 32-34).

III.

Światkujem siańnia ũračystaść św. Rocha. Światy hety pryšoŭ na świat u Francyi, u mieś-cie Montpellier, 1295 h. Bački jaho byli ludzi bahabojnyja, paważanyja, zamožnyja. ũbohija i aħułam patrabujućyja zaŭsiody znachodzili ũ ich apieku i padmohu. Doŭha nia mieli jany

Adnak bywaje, što mnohija časta słuħajuć Ewanelii, ale mała jaje adčuwajuć, bo nia ma-juć ducha Chrystusa.

I woś, chto choča poŭna i dakładna ścia-mić słowy Chrystusa, treba, kab usio życie imknušsia Jaho naśledawać.

3. Jakaja karyść tabie z ģlybokich raz-waŭańniaŭ ab Trojcy, kali z niastaćy pakory ty niamiły Trojcy?

Sapraŭdy, wysokaja hutarka nia zrobić čalawieka światym i sprawiadliwym, a tolki cnotnaje życie robić jaho miłym Bohu.

Lepš chacieŭby ja adčuwac žal, čymsia ũmieć nazwać jaho sławarni.

Kalib ty ũmieŭ na pamiać usiu Bibliju dy nawuku ũsich filozafaŭ — na što tabie heta prydałosiab, kalib ty nia mieŭ lubowi i łaski Boha?

Marnaść z marnaściaŭ i ũsio marnaść (Ekkł. 1,2), apyř adnaho Boha i słuźby Jamu samomu.

Woś dzie najwialikšaja mudraść—praz pahardu światu imknucca da karaleŭstwa nia-biesnaha,

dziaciej, dyk prosiačy ich u Boha ũsciaž stali da Jaho swaje haračyja molby.

Urešcie bahabojnym henym bačkom narodziusia syn, achryščany imiem Rocha. Užo na zary dzion jaho lohka možna było dahadacca, što heta — wialiki wybrańnik Boży. Jon ad uradžeńnia na hrudziach swaich byŭ aznačany kryžam, a ũ sieradu i piatnicu raz tolki braŭ pażywu z hrudziej swajej matki.

Ad piataha hođu prymaŭ jeży jaknajmienst, bo stolki, skolki było kaniečna potrebnym dla padtrymańnia žyćcia cialesnaha.

Majučy-ž hadoŭ dwanaccač, św. Roch susim wyraksia paciechaŭ i bahaćcia hetaha świetu i ũsim sercam addausia ũbohim i patrabujučym.

Na dwacatym hodzie bački św. Rocha pamiorli, pakidajučy synu swajmu ũ spadku wialikuju majemaść. Nie skarystaŭ z jaje małady Roch dla siabie. Słowy Chrystusa: „*Pradaj, što maješ i addaj uboim*“ miłahučna žwinieli ũ duży jaho. Dyk usio razdaŭ patrabujučym, a sam piechatoj, z kijom padarożnym u rukach, žabrujučy na kawałak chleba, pašoŭ u świet ludzkoha hora i niadoli.

U toj čas na ziemiach ciapierašniaj Italii, nia wylučajučy wiečnaha miesta Rymu, panawała pošaść, jakaja biazlitasna, u mukach strašennych, niažličanaje mnostwa ludziej, adpraŭlala na toj świet. Woś-ža tam, na służbie henym niaščasnym bratom swaim, spatykajem my św. Rocha. Pa špitalach, pa damoch prywatnych, pa placoch i darohach uwiwausia św. Roch, usiudy dahladajučy chworych, zawiązajučy ich strašnyja rany, niasučy im słowy paciechi, a nawet časta dotykam sprawialiwaj ruki swajej i znakam światoha kryža cudoŭna azdaraŭlajučy śmiarotna chworych.

Urešcie ũ špitali, u mieście Placencyi, z dapuščeńnia Božaha — kab „ciarpieńni Rocha byli jšče bolš padobnymi da ciarpieńniaŭ Chrysta“, na tuju-ž pošaść ciażka sam zaniamoh.

A dziela taho, što pošaść tut užo panawać pierastawała, św. Rochu nie dazwolili astawacca ani ũ špitali, ani nawet u mieście. Hetkaj mierkaj mierycca ludzkaja sprawialiwast!

Dyk pakinuŭ św. Roch niaŭdziačajne miesta, z trudam wialikim daciahnuusia da najbliżejšaha susiedniaha lesu i tolki tam, na łonie pryrody, znašoŭ sabie hašcinny prypynak.

Ale Boh pomniŭ ab światym služie swaim. Sabaka adnaho čalawieka Gotarda, što żyŭ u tych wakolicach, adwiedwaŭ choraha Rocha, patajemna ad haspadara swajho braŭ chleb i zanosio jamu ũ les. Skora Gotard spaściaroh heta i sam zaapiekawausia chworym aź da jaho wyzdaraŭleńnia.

Pazdarawieŭšy, Roch wiarnuusia iznoŭ da Placencyi, dzie nanowa wybuchał zaraza, uznoŭ dahladaŭ tam chworych i azdaralaŭ ich, placiŭ miestu dabrom za zło.

Urešcie z natchnieńnia Božaha, pawan-drawaŭ św. Roch uznoŭ na swaju bačkaŭšcy-nu, dzie čakali jaho nowyja ciarpieńni. Nie paznali užo tam Rocha, — paličyli jaho za špieha, pazbawili wolności i ũ syry i brudny wastroh pasadzili. Światy rad byŭ i z hetaha. Nie dajadaŭ i taho, što jamu tam dawali, bičawaŭ swaho ciela i doŭhija hadziny prawodziŭ na malitwie.

Hetak żyŭ u wastrozie św. Roch jašče hadoŭ piać. Pa piacioch hadoch, čujučysia blizka śmierci, pryniaŭšy światyja sakramenty, akružany światłom cudoŭnym, prosiačy Boha,

4. Dyk marnaść — šukać minajučych bahaćciaŭ i na ich spadziawacca.

Marnaść — šukać sabie sławy i pady-macca na wysokija stanowišcy.

Marnaść — iści za pažadanniami ciela i taho chacieć, skul pawinna niekališ wyści ciażkaja kara.

Marnaść — chacieć doŭha żyć, ab žyćci-ž dobrym mała staracca.

Marnaść — zwažać na sionniešniaje tolki žyćcio i nie hladzienci ũ budučyniu.

Marnaść — lubić toje, što tak chutka minaje i tudy nie śpiašacca, dzie wiečnaja radaść trywaje.

5. Pamiatuj časta na hetaje prysłoŭje: *nie nakormicca woka tym, što bačyć, ani wucha nie napoŭnicca tym, što čuje* (Ekkł. 1,8).

Dyk starajsia adciachawać swajo serca ad miłaiści rečaŭ widomych, a zwaročwacca da niawidomym.

Bo tyja, što iduć za swajej pažadliwaśc-iaj, plamiać swajo sumleńnie i hubiać łasku Boha.

Raździeł II.

Ab pakornym zwažańni na siabie samoha.

1. Kožny čalawiek z natury imkniecca da wiedzy, što-ž adnak mudraść biez bajaźni Boha?

Lepšy, sapraŭdy, prosty wiaskowiec, jaki służyć Bohu, čymsia hordy filozof, jaki abnia-chajaŭšy siabie samoha, razhladaje ruch nia-biesnych zorak.

Chto siabie dobra znaje, toj nadta maleńki ũ swaich wačoch i nia ciešycca z ludzkoje chwalby.

Kali-b ja wiedaŭ usio, što jość na świecie, a nia mieŭby lubowi, što-ž mnie heta pamah-ło-b u Boha, jaki asudzić mianie z čynaŭ maich?

2. Strymliwaj nadmiernaje žadańnie ũłady, bo wialikaje tam chawajecca skałamučannie i zmannaść.

Wučonyja achwotna lubiać, kab ich ba-čyli i mudrymi nazywali.

Šmat čaho jość, što wiedać—mała ci zu-sim nie karysna dla duży.

I nadta nie razumny toj, chto haniajecca za niečym inšym, zamiast za tym, što karysna dla jaho zbaŭleńnia.

kab zdarawieli ad pošaści tyja, što jaho pomačy prasić buduć, addaŭ dušu Bohu 16 žniŭnia 1327 h., majučy hadoŭ 32.

Uyrokaŭa była świataja sława Rocha za žyćcia, jak zastupnika prad Boham u chwaro- bach i pošaściach, ale jšče šyrejšaj stałasja pa šmierci, bo razyšlaśja jana na ũsie wieki pa ũsim świecie.

* * *

Kaścioł światy na siańnieśni dzień praznačaŭe Ewaneliu, jakaja radzić nam bahaćcie naša dačasnaŭe addać ubohim, a šukać sabie takich skarbaŭ, jakija nie wiatrejuć, jakich nie ũkradzie złodziej, jakich mol nia psuje, jakija trywajuć wiečna — radzić nam šukać Boha i Praŭdy Jahonaj.

U wialikaj, niedasiažnaj, dla ludziej żywu- čych dačasnaścij, miery, zrazumieŭ henu radu, jaje pasłuhaŭ i spoŭniŭ św. Roch, dzień jakoha siańnia światkujem. Zatoŭe-ž Boh jaho tak wywyžšyŭ, zatoŭe daŭ jamu prystupić aŭ da samaha žarała Praŭdy i ščaścja, za- toŭe daŭ nam jaho jak pasrednika miž nie- bam i ziamloj, jak zastupnika našaha ũ chwa- robach i pošaściach.

Dyk horača i ščyra malimosia da św. Rocha, prastaŭlajmo jaho, naśledujmo žyćcio jahona!...

Ks. Ad. St.

ČYTAJCIE I PAŠYRAJCIE „CHR. DUMKU“.

Žyćcio.

U čužuju dal niaznanu
Žyćcio majo biažyć;
Udzień, uwiečar, rana
Kudyś śpiašyć, śpiašyć...

Škada mnie dzion dziciačych tych,
Junackich žal mnie dzion,
Jakija hinuć ũ prošaści,
Jak son, jak son, jak son!

Kali siarod kos soniečnych,
Biaz dumak i kłapot,
Ščaśliwa dni i miesiacy
Plyli ũpiarod, ũpiarod...

Ništo nia wiernie prošaści,
Za dniami dni biahuć,
Jak mora chwali burnyja,
Udal plywuć, plywuć...

Ach, sumna, adzinoka
Žyćcio majo biažyć!
Udzień, uwiečar, rana
Kudyś śpiašyć, śpiašyć...

Siarbiej Piajun.



Šmat sloŭ nie nakormiać dušy, a tolki dobreŭe žyćcio supakoiwaje rozum, a čystaje sumleńnie daje wieru ũ Boha.

Čym bolš i lepš wiedaješ, tym ciažeŭ budzieš asudžany, kali tym bolš bahabojna žyć nia budzieš.

Dyk nia pyšnisia nijakim mastactwam, ani wiedaj, ale chutčeŭ bojsia za dadzienuju tabie ũmiełaść.

Kali tabie zdajecca, što mnoha wiedaješ i dawoli dobra rozumieješ, znaj tady, što šmat bolš taho, čaho ty nia wiedaješ.

Nia dumaj wysoka ab sabie (Rymł. 11,20), a lepš pryznajsia da swajho niawiedańnia. Čamuž ty chočaš wywyžšacca nad inšych, kali jość šmat bolš wučonych za ciabie i lepš zna- jučych zakony Boha?

Kali chočaš niečaha nawučycca i ũmieć karysna—prywykaj, kab ab tabie ničoha nia wie- dali i ličyli ciabie za ništo.

4. Woš najwyšejšaja i najkaryśniejšaja na- wuka:—praŭdziwaje spaznańnie siabie i paharda saboj.

Ab sabie nia dumać ničoha dobraha, ab

inšych zaŭsiody dobra i wysoka — wialikaja mudraść i daskanalnaść.

Kalib ty bačyŭ, što niechta hrašyć dy na- wat i ciažka, nia dumaj, što ty adnak lepšy, tamu što nia wiedaješ, ci doŭha wytrywaješ u dobrym.

Uśie my słabyja, ale siabie ty ũwaŭaj za słabiejšaha.

R a ž d z i e ł I I I.

Ab nawucy praŭdy.

1. Ščaśliwy, kaho wuča sama Praŭda, nia znakami i nie sławami, što minajuć, a tak, jak jość, sama praz siabie.

Našaja dumka i našaje čućcio časta nas abmanwajuć i mała bačać.

Pašto chitryja dośledy ab tajomnych i nie- zrazumielych rečach, kali nas nia buduć win- wacić na sudzie za toŭe, što ich nia wiedali?

Duža niamudra, što zakinuŭšy karysnaŭe i nieabchodnaje, haniajemsia za cikaŭnym i škod- nym; wočy majem dy nia bačym.

2. Što nam da ũsialakich rodaŭ i hatunkaŭ?


Z pastyrskich adwiedzinaŭ u Nowaj-Myšy.

J. E. Pinski biskup Z. Łazinski, miż inšymi parafijami swajej dyecezii, 11 čerwieńsia siol. h. adwiedaŭ Nowuju-Myš, Baranawickaha paw. Usie kataliki spatykali swajho pastyra duža ŭračysta. Ad katalikoŭ biełarusau pieršym pramaŭlaŭ S. Tatarynowič, jaki ŭ swajej prywitalnaj pramowie miż inšym žwiarnuŭsia da Pastyra z hetkimi sławami prošby: „Zrabi dušpastyrstwa bolš swojskim dla nas, bolš rodnym, adpawiedniejšym“...

Pośle hetaha pramoŭcy wystupiła z prywitańniem Pastyra, takža pabielasku, małaja dziaŭčynka Zoška, jakoj žmiaščajem tut fatahrafiju. Maładzieńkaja Zoška, jak pradstaŭnica Maładoj Bielarusi, kaža:

„Ojča Dastojny! Razam z usimi tut witaju Ciabie i ja najmienšaja Twaja dočańka ŭ Chrystusie — Bielaruś Maładaja.

Černiać mianie, Bielaruś Maładuju, dyk nia dziwa, što nie mahu tak śmieła, jak inšyja, padymać pierad świetam wačej, adnak wieda-



iučy ab Twajej, Łaskawy Ojča, dabracie i sprawiadliwaści, žwiartajusia z nadziejnaj i pakornaj prošbaj, kab bahasławienstwam Božym asaładziŭ Ty maju siročuju, horkuju dolu dy plaščom ajcoŭskim atuliŭ mianie ad usialakich ździekaŭ...

I ja-ž radziłasia i chryściłasia na toje, kab pa ludzku i pa božamu żyć i krasawać!...

Kwietački z našaje zaruniełaje niwy — symbol našaje skromnaści, niawinnaści, pakory i ciarpliwaści, wietliwa prosimo pryniać u padarunku!

Za hetyja sardečnyja prywitańni Pastyr dziakawaŭ takža sardečna.

Prywitańnie zakončyłasia mahutnym śpiewam: „Ach, moj Boža, wieru Tabie...“

Nazaŭtra J. E. Pastyra adwiedała biełaruskaja katalickaja delehacyja, prosiačy ŭwieści biełaruskuju mowu ŭ kaściele ŭ N.-Myšy, jak u kazańni, tak i ŭ dadatkowaj nabaženstwy. N.—M.

Da kaho pramaŭlaje wiečnaje Słowa, toj wolny ad mnohich razmysłaŭ.

Z adnaho Słowa ŭsio i ŭsio adno kaža: z hetaha jość Pačatak, što i da nas hawora. (Jan 8, 25).

Biez jaho nichto dobra ani zrazumieje, ani asudzić, jak treba.

Kamu ŭsio jość u wadnym i chto ŭsio da adnaho zwodzie i ŭsio ŭ wadnym bača — toj nie zwaruchniecca ŭ sercy i spakojna budzie prabywać u Bohu.

O Boskaja Praŭda! Dazwol, niachaj ja budu adno z Taboju ŭ wiečnaj lubowi!

Prykra mnie časta mnoha čytać i słuchać, bo ŭ Tabie ŭsio, čaho chaču i pažadaju.

Niachaj zamaŭčać usie twory pierad woblikam Twaim — Ty adzin hawary da mianie!

3. Čym bolejšy mać chto ŭ sabie jednaści i duchowa praściejšy, tym bolšyja i wyšejšyja rečy lohka zrazumieje, bo światło zrazumieńnia z hary atrymaje.

Čysty, prosty i stały duch nie raściaruśwa-ecca siarod mnohich spraŭ, bo ŭsio robić dzieła chwały Boskaje i starajecca być spakojnym

i wolnym ad usiakaha asabistaha chłopatu!

Bo što-ž najbolš ciabie spyńwaje i muča jak niaŭmiarćwiełaja pačućciowaść twajho serca? Dobry dy pabožny čalowiek pačatkowa ŭ samym sabie razmiarkuje tyja sprawy, jakija rabić manicca.

I nie paciahnuć jany jaho da pažadańniaŭ niahodnaha nachiłu, ale datarnuje jon ich da sudu swajho zdarowaha rozumu.

I čyjaž baračba ciažejšaja, jak nie taho, chto imkniecca pieramahčy samoha siabie?

I heta pawinna być našym zadatniem: — zmahacca z samym saboju, koždy dzień rabićca dużejšym nad saboju i choć krychu stawacca lepšym.

4. Usiakaja daskanalnaść u hetym žyćci maje ŭ sabie jakujuś niedaskanalnaść i tamu ŭsie došledy našyja nie abchodziacca biaz cieni.

Pakornaja świedamaść siabie bolš peŭny ślach da Boha, jak najhłybiejšyja došledy nawučnyja.

Nia treba hanić ani nawuki, ani jakoha niebudź zwyczajnaha znańnia ab rečach, katory-

Listy z Ameryki.

Saratoga N. Y.

Saratoga — heta miesca, na jakim naraźilasja siahońniešniaja swabodnaja Ameryka. Tut pieršy raz, u celaj poŭni, blisnuła soniejka swabody na ziemiach Washingtona. I ja byŭ u Saratozie i razhledziŭ jaje, jak haworycca, pa kostačkach. A ciapier śpiašajusia padzialicca wiadomkaj ab Saratozie z biełarusami ũ kraj. Saratoga — heta miastečka. Zajmaje jano wialiki i pryhoży abšar ziamli. Jość tut niawysokija hory, niewialikija lasy i waziory. Ale heta ũsio, što tut jość, tak pamiž saboj harmonijna śpleciena, što Saratohu ũ Amerycy śmieła nazwać možna pryhożym kutočkam. Amerykanskija darožki, jak bliskučyja istužki, spawiwajuć heta miesca, a pa darožkach hetych, jak žučki, poŭzajuć adzin za druhim aŭtamabili.

Pieršnajpierš uwidzieć tut možna toje miesca, na katorym bilisia amerykanskija wojski z anhielskimi za swabodu. Jašče ciapier na ũzhorkach stajać tam tyja harmaty, jakija prahanieli anhielcaŭ. Harmaty hetyja nie takija wialikija, jak u Maskwie „car-puška“, ale zatoje bojkija i sprytnyja. Tut-ža stajać, jak na Ameryku niebahatyja, prostyja z kamienia pamiatniki z nadpisami, hdzie i kali jaki hienerał byŭ zabity, abo ranieny, hdzie i kamu ũdałosia pabić anhielcaŭ.

Druhaja reč u Saratozie waŭnaja — hehe buduć krynicy. ũ čatyroch tut miascoch wada sama z pać ziamli bje. Heta wada duža zdarowaja. Tut jość wialiki špital. Ludziej chworych z usiej Ameryki najaždžaje poŭna. Daktary pojać ich hetaj wadoj. Ale ja mahu pabažycca, što biełarus naŝ wady hetaj nie

prahłynuŭby ni za jakija hrošy. Wyplunuŭby jaje z huby adrazu, bo jana wielmi mocna ad-daje hniłym, abo harełym jajkom.

Praŭda, nia ũ koŭnaj krynicy takoha smaku wada. Adna studnia jość tam takaja, što možna z jaje wypić. Wada tam nie sałodkaja, ani horkaja, ale niejkaja dalikatna kiśłaja. A jašče ũ inšym miescy wada Saratogi tak pachniučaja, što na Bielarusi nie spatkaŭby takoj u niwodnaj hluchoj i zatuchłaj krynicy. A ludzi, a najbołš żydy amerykanskija, dyk i hetu wadu pjuć, aŭ zachlipajuca.

Wozier, lasy i hory ũ Saratozie ani krychu nie pryhaŭežyja za naŝy biełaruskija. Jany mnie wielmi żywa prypomnili rodnuju staronku. Kupacca ũ Saratozie nia wielmi pryjemna, bo mała swabody. Kupacca nia ũsiudy možna, a tolki u wybranych na heta miascoch. Z adnaho woziera Saratogi, dla pryjemnaści hramadzian, niekalki ragozaŭ u dzień padymajecca hidraplan i pasažyraŭ achwotnikaŭ, za hrošy, wiazie ũ pawietry aŭ da Newlorku.

ũ Saratogu zjaždžajuca jašče ludzi i dziela hetaha, kab hladzieć na konskija wyciežki. Niama tam, papraŭdzie, na što i hladzieć, ale cikawija znachodziacca. Wyskačać na koniach jazdaki i minuty try nawyciežki da mety dalatajuć. I ũsio. Chto pieršy dapnie mety, toj vyhrywaje. A ludziej hladzielnikaŭ na hetych wyciežkach poŭna. Hladzielniki kładuć niejkija zakłady, čyj nomier kania wyjhraje. Hazard tut adkrywajecca wialiki, a hrošy jak rečkaj plywuć. Hady sa dwa tamu tut zastreliłasia troch wialikich bahačoŭ tolki za toje, što jany zakłady swaje prajhrali.

Žyćcio tut letam kipić. Ale prychodzie zima i Saratoga zamiraje. Damy i hateli zamy-

ja sami pa sabie jość dobryja, bo jany ad Boha, adnak lepš zaŭsiody — čystaje sumleńnie dy cnotnaje žyćcio.

Tamu adnak, što mnohija imknucca bołš wiedać, jak dobra żyć — časta bładziać i mała abo susim nia prynosiać karyści.

5. O, kab ludzi stolki ũżywali starannaści dziela wykareniwańnia drennych nawyčkaŭ i ũzhadoŭki cnotaŭ, skolki jaje ũżywajuć dziela zusim pustych pytańniaŭ, — nia było-b stolki zła i zharšeńnia ũ narodzie i takoj rassłaבלenaści ũ damoch zakonnych.

Bo sapraŭdy, kali prydzie sudny dzień, nia buduć pytać ũ nas, što my čytali, ale što rabili, nia buduć pytać, jak dobra my kazali, ale ci pabožna żyli.

Skaży mnie — dzie ciapier usie tyja waładary i wučonyja, jakich ty dobra znaŭ, kali jany żyli i ćwili ũ nawukach?

Ŭžo ichnija miescy zajmajuć inšyja i nia wiedaju, ci chto padumaje ab ich. Kali żyli, dyk wyhladała, što jany niešta značać, a ciapier maŭčać užo ab ich.

6. O, jak chutka minaje sława świetu! Kali-b ichniaje žyćcio było datasawana da ich mudraści, tady ich trudy i nawuki byli-b im karysny.

Jak mnoha hinie dziela pustoj nawukina świecie, kali mała starajuca ab słuŭbu Bohu!

I tamu, što bołš ŭadajuć być wialikimi, čymsia pakornymi — *raščiarušwajuca ũ dumkach swaich*. (Rymł. 1, 21)

Sapraŭdy wialiki, chto maje luboŭ wialikuju.

Sapraŭdy wialiki, chto siabie małym liča, a ũsiu sławu świetu za ništo maje.

Sapraŭdy razumny, chto *ũsio przyziemna-je za śmiaćcio ũwaŭaje, kab wysłuŭżyc sabie Chrystusa*. (Filip. 3, 8)

A sapraŭdny wučony, chto spaŭniaje wolu Boha, a swajej woli wyrakajecca.



kajucca, wokny zabiwajucca doškami. Adzin wiecier dy choład pa Saratozie tady hulajuć.

Ale nijakija na świecie Saratogi nie zamieniać našaj biełaruskaj pryrody. Na Bielarusi, hdzie nie pawierniešsia, na što nia hlanieš, dyk usiudy tam „Saratogi“. A što-ż, našy Brastauškija waziory, dy Narač, dy bierahi Wialji i Niomna, — heta-ż adna krasa! Tam niejdzie na Bielarusi ũ „Wiławatcy“ sumna stromkija sosny źwiniać! A ũ „Čarnaručcy“ pad sasonnikam adpačywuje stary biełaruski mahilnik. Kryży na im pahnili i rassypalisia, bo ludzi ab im zabylisia. Adny nadhrobnyja kamieñni lažać spakojna i z pad mochu staroha hladziać i witajuć zabłudzišaha siudy čaławieka. Hety čwintar biełaruski niešta ludziam cichańka šepča, prypaminajućy im minuššcy-nu Bielarusi. Dalej pad Miory, za čwintarom hetym, pamiž hor u lesie, pierad samymi šyrokimi bałotami, sa starym dżierawiannym zrubom, staić pryhorbiušysia studnia sa „šwiatoj“ wadoj. Tudy źbiralisia i zbirajucca ũsialakija ludzi i pjuć wadzicu. I ja kališci pry studni henaj byŭ i sałodkuju henu wadu piŭ. Jana mnie była tady kudy smačniejšaja za hetu wadu u Saratozie

Daŭniejšyja biełarusy na padziaku dla hetaj šwiatoj wady, napiušysia jaje, kidali ũ studniu hrošy. A my siahoñnia znachodzim tam u studni staryja, staryja manety i pa ich čytajem daŭnuju biełaruskiju minuššcy-nu. O, staronka ty biełaruskaja, sa swaimi studniami i krynicami, sa swaimi ũzhorkami, lasami i palami! Ciabie adnu horača lubić treba i mianiać Ciabie nia možna na nijakija ũ świecie Saratogi!...

Ks. W. S.

Lurd.

Na świecie mnoha jość miascoŭ, katoryja prycahawajuć da siabie šmat ludziej. Adny z takich miascoŭ slaŭnyja štukaj ci historyjaj swajej minuššcy-nu, druhija ludźmi, katoryja pakinuli pa sabie dobruju pamiać, hodnuju nasledawañnia, trecija — sływuć cudami. Adnym z takich cudoŭnych miascoŭ na świecie jość Lurd.

Lurd znachodzicca ũ paŭdzionnaj Francyi na paŭnoŭnych skłonach Piranejskich hor, nad rečkaj Po.

Žywuć tut Baski, katoryja na padabienstwa nas pačynajuć twaryć swaju literaturu.

Ujadžajućy ũ wakolicu Lurd, zaŭważwajucca pawierchnaść ziamli padobnaja da našaj.

U mieście kidajucca ũ wočy wielmi mnoha handlowych damoŭ relihijnymi rečami, pry ich hoteli, restauracyi, sady, pamiatniki. Ale kab mieć ahulny abraz, treba wybracca za miesta, uzabracca na horku tramwajem, ci piechatoj, tady pabačyć praŭdziwaje charastwo Lurdu. Z hetaj horki kožny padziŭlaje pieknaść pryrody. Hlanaŭšy na Lurd, widzim nad usim miestam panujućuju Bazyliku pad nazowam Matki Boskaj z Lurd, kalumny na froncie katoraj majuć mnoha padabienstwa da kalumnaŭ prad św. Piatra Bazylikaj u

Rymie; kalumny henyja wyhladajuć tak, jakby heta byli ruki Bazyliki, katorymi jana chacieła-b pryciahnuć usich da siabie.

Rečka jakby stužka sinieha koleru apirazywajeć časć miesta, prylahajučaha da Bazyliki.

Harody i harodčyki — jakby bukiety kwietkaŭ, pastaŭlenych pamiž damami.

Kinaŭšy wokam naprawa i dalej pawaročy-wajučysia, widzim jakby dywan zialony, na katorym bukiety biełych kwietkaŭ; heta domiki, pabudawany pry pryhorkach.

Na lewa widzim niešta padobnaje da drabiny biblijnaha Jakuba, jakuju jon widzieŭ u śnie, a katoraja zlučala ziamlu z niebam. Stupieniami hetaj drabiny jość hory, što padnosiacca adna nad druhaj i zlučajucca z ablokami.

Pad pryhorkam Bazylika, sa spuskajućymisia schodami da miesta. Za Bazylikaj Kaliwaryja, daroha muki Chrystowaj

Bazylika Matki Boskaj wybudawana na skale. Kruhom drewy — to na štučna nawlezienaj ziamli, to niżej kala rečki. Prad Bazylikaj wialiki plac, za placam klomby, tworačyja dźwie abšyrnyja alei dla procesii. Pry ũchodzie da alejaŭ pastaŭleny 3 statui. Na lewa — Archanioł Gabryjel, trymajučy u wadnej ruce knižku, druhaj pakazywajućy nieba. Naprawa — Archanioł Rafał, patron padarožnych, z miaszkom na plačoch, a ũ lewaj ruce trymaje rybu. Prypaminajeć historyju z Biblii maładoha Tabija. Prosta prad uchodam šwiaty Michał, pakonywajućy drakona.

Dalej spatykajem pamiatnik niaznanamu žaŭnieru pamioršamu ũ wajnie z Niemcami 1914—1918 h.

Jak skončacca alei, naprawa jość sali, u katorych 10 lekaraŭ pierahladajuć chworych, a pošla aznajmlajuć, ci chto staŭsia cudoŭna azdaroŭleny.

Wielmi miły wyhlad hatyckaj Bazyliki. Wieža padnosicca ũ haru, jakby chacieła zraŭniacca z horami. Sprawa i zlewa dźwie wieży nad kapličkami. Front Bazyliki ozdablaje pryhožaja statuja Natki Boskaj z Lurd.

Uwajšoŭšy ũ Bazyliku, kidajucca ũ wočy charastwo, mahutnaść i skromnaść. Aryhinalny styl z 13 wieku. Nawa pradstaŭlaje piekny wyhlad: widać praporcyja i harmonija, čystaść linijaŭ, adčuwajucca šwiataść miejsca, uznosiacca dumki da Boha. Ničoha dziŭnaha, što pielhrymy hawo- rać: tut biez kanca možna malicca...

Wotami cely kaścioł abwiešany. Wialiki lik ściahoŭ, štandaraŭ: Francyi, Zlučanych Stanaŭ Ameryki i t. d.

Bazylika adnanaŭnaja. Pa bakoch nawy kaplički.

* * *

Woś-ža pad haroj, na jakoj staić ciapiet Bazylika, znachodzicca ũ skale piačura, z jakoj wypływa je ručajok. Heta miejsca, dzie 1858 h. Matka Boskaja abjawiłasia biednaj wiaskowaj dziaŭčyncy Bernardecie i dzie ad taho času aź da našych dzion ludzi wartyja ũ Boha, praz zastupnictwa Maryi Najšwiaciejšaj, daznajuć cudaŭ.

Francyja

Ks. Fr. Č,

Z relihijna-hramadzkaha žyćcia.

Pieršy miascowy biskup.

3.VIII u Rymie paświačany na biskupa dla Erytrei (kraj u Afrycy, nad Čyrwonym moram) tamtejšy ūradženiec. Heta pieršy tam miascowa-ha pachodžańnia biskup.

Pieramoha wiery ū medycynie.

Na addziele medycy Paryskaha ūniwersyetu prastawiŭ swaju dyplomowuju pracu dr. L. Mannier na temu: „Medyčnyja dośledy niekato-rych azdaraŭleńniaŭ u Lurd. U swajej pracy doktar hety śćwiardžaje, što mnohija zdareńni wy-zdaraŭleńniaŭ, na padstawie medycyny, biez pry-znańnia siły nadprzyrodnej, wytłumačany być nia mohuć.

Wyniki praśledu.

U Rasiei za mīnuły tolki hod zakryty 492 świątyni, a na Ukrainie za adzin tolki miesiac studzień siol. h. zakryty 42 świątyni. Usich prawasłaŭnych biskupaŭ pa turmach i na wyhnańni naličajecca 197.

Katalickaja moładź u Litwie.

19 i 20 lipnia siol. h. u Koŭnie adbyŭsia kanhres litoŭskaj katalickaj moładzi ū liku 2000 asob. Na kanhresie byli try biskupy, mnohija prafesary i rožnyja paważnyja pradstaŭniki ad hramadzianstwa.

Kataliki ū Amerycy.

Kataliki ū Amerycy stanowią najsilniejšuju i najbołšuju arhanizacyju. Usich katalikoŭ tam naličajecca 20 milionaŭ. U katalickich szkołach narodnych wučycca ū Amerycy 2,298,571 wučniaŭ, 230 tysiać u szkołach siarednich, 51,523 sirot, hadawanych u prytułkach, 100 tysiać katalickaj moładzi akademickaj, 16,300 seminarystaŭ u se-minaryjach duchoŭnych.

U Meksycy štoraz lepš.

Katalickaje žyćcio ū Meksycy, ad času pa-razumieńnia miż Kaściołam i ūradam, uściaż palapšajecca. Urad wiarnuŭ katalikom piać tysiać kaściołaŭ.

Z palityčnaha žyćcia.

Watykanskija hrošy.

Watykanskija hrošy, jakija skora buduć wy-puščany, buduć tej samaj wartaści, što i italjan-skija. U sprawie ūzajemnaha karystańnia hraša-

mi, jak na terytoryi Watykanskaj, tak i na italjan-skaj 2.VIII padpisany abiedźwiemi staronami ad-pawiedny dahawor na 10 hadoŭ.

Dumki ab eŭropejskaj unii.

Francuski ministr zahraničnych spraŭ Briand usim dziarżawam, što ūwachodzić u Lihu Na-rodaŭ, razasłaŭ zapytańni, što jany dumajuć ab palityčnaj sprawie pierabudowy Eŭropy ū sensie ahulnaj unii. Adkazy na heta ūžo adusiul nadasła-ny. Sprawa heta maje być razważana na bliżej-šej sesii Lihi Narodaŭ.

Z pazykaj idzie ciażka.

Polski ūrad opośnim časam rabiŭ starańni ab pazykach zahraničaj. Adnak, jak pišuć hazety, pazyki dahetul atrymać nie ūdałosia.

U Chinach zawiarucha.

Paśla dawoli doŭhaha supakoju ū Chinach, ciapier uznoŭ zawarušyłasja. Hazety pišuć, što dwa jenerały, pierakupleny kamunistami, paduła-nyja sabie wojski skirawali protiŭ wojsk urada-wych. Ad hetaj wajny paciarpjeli niamala zahra-ničnyja kalonii. Zacikaŭlenyja zahraničnyja dziar-żawy wiaduć pierahawory ab zbroynej abaronie swaich hramadzian i ich majemaści.

Los Sojmu.

U polskich palityčnych kruhoch panuje pra-kanafnie, što ū hetuju woseń ciapieraśni polski Sojm budzie raspuščany i na wiasnu buduć wy-značany nowyja wybary.

Pierad niamieckimi wybarami.

Niamieččyna rychtujecca da nowych wyba-raŭ u parlament. Hazety zhadwajuć, što piera-možnikami ū hetych wybarach buduć nacyja-nalisty.

Listy z wioski.

m. Turhieli, paw. Wilenska-Trocki. Tut kala nas żywuć čyścusięńkija Bielarusy, ale tol-ki niaŭświędamlenyja; jany časta jašče nazywa-juć siabie polskaj wiery. Prawasłaŭnyja Bielarusy nazywajuć siabie wiery ruskaj. Kala nas prawasłaŭ-nych Bielarusau nia mnoha jość, ale patrochu znachodzicca. Ahułam našy ludzi dobryja.

Užo ū našaj staroncy trocha jość ludziej, što lubiać pačytać bielaruskija hazetki i knižač-ki; byŭ ja kupiŭšy dziesiać „Bielaruskich Smy-koŭ“; i tak ich našyja Bielarusy ūpadabali, što ūsie hetyja knižački pakuplali. A jak ja atryma-ju „Chryścijanskiju Dumku“, dyk nawat i sam bywaje jašče nie pračytaju, a tut užo jana ūzia-taja da čytańnia.

Turhielski Bielarus.

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skoryny, Wilnia, Zawalnaja wul. 6—10.

Wilenskija nawiny.

Praf. dr. J. Šediwy, Šloweniec, wiadamy pryjaciel bielarusaŭ, u pałowie minulaaha miesiaca adwiedaŭ Wilniu z metaj bliżej paznaacca z bielaruskim žyćciom.

Biezrabortnych u minułym tydni ŭ Wilni zarejestrawana 2637 asoby.

Wil. Kat. Duch. Seminarija ŭ minułym 1929-30 školnym hodzie miała 149 klerykaŭ.

Znašli skarb. Kolki miesiacaŭ tamu haspadar z Rybišak pad Wilniaj, pracujućy na rali, natrapiŭ na skryniiu, u jakoj było poŭna staradaŭnych srebrnych hrošaj. Skarb heny čalawiek prađaŭ za dobruju sumu. Akazwa-jecca, što heta jość litoŭskija hrošy jašče z XIV wieku.

Roznyja cikawaści.

Złamielnyja zaburėni. Ziamla naša apošnim časam wykazuje swajo niezdawoleńnie. Niadaŭna adbyłsia wialikaje ziemlatrasieńnie ŭ Italii i nad Kašpijskim moram. Apošnimi-ža dniami časć wyspy, na jakoj znachodzicca wulkan Krakatau (Indyjski akiean), zapala ŭ mora, a ŭ Japonii pačaŭ wybuchać wulkan Asameyama. U ŭspomnienych miastoch, a prača henaj wyspy, dzie ludzi nia żywuć, duža mnoha zdaryłasia škodaŭ jak u ludziach, tak i ŭ budyńkach.

Hałošniki zamiest zwanoŭ. U parafijalnym kaściele ŭ Cornell u Anhlui papsulisia zwany. Naprawić ich treba było šmat hrošaj, katoryja zdabyć parafii było-b trudna. Dyk znašoŭsia fabrykant, jaki afiarawaŭ kaściołu duža silnyja elektryčnyja hałošniki. (prylady, što ŭzmacniajuć hołas), katoryja ŭprawili ŭ wiežu. A ŭžnoŭ inšaja fabryka padarawała hramafonnyja plity, na jakich utrywaleny huki najšłaŭniejszych zwanoŭ u Anhlui — londyńskaj katedry. Wyšla tanna, pryhoža i... cikawa.

Kutok śmiechu.

— Skaży mnie, Smarkoŭski, jakoje drewa najlepš haryć?

— Sierniki, panie wučyciel.

Žonka da muža: — wiedaješ, skuła sieła mnie na hubie i hawaryć nie mahu.

Muż — Niama taho złoha, kab nia wyšla na dob raje.

— Wybačajcie, ci ja was u niadzielu nie spatykaŭ u Smarhoniach?

— Nie, jak żywu — nia byŭ u Smarhoniach.

— Hm... i ja taksama nia byŭ, heta musi byli dźwie inšyja asoby.

Rady dla haspadyniaŭ.

Jak kwasic ahurki.

Ahurki na zimu treba kwasic u kancy žniŭnia. Da kwašańnia wybirać ahurki zialonyja, karotkija, jadranyja. Wybirać ich u suchi dzień. Wybraŭšy, dobra wymyć i ŭ čystaj kryničnaj, ci studniawoj zimnoj wadzie pastawić na hadzin kolki. Tady ahurki wycirać i kłaści ŭ dubowuju barylku, jakaja pawinna być sapraŭdy ščylnaja, wyparanaja i wymytaja. Barylka musić mieć špunt. Na dno barylki treba pałażyć słoj špiełaha kropu i listoŭ wiśniowych, na wierch słoja ahurkoŭ, a na ich uznoŭ słoja kropu i listoŭ wiśniowych i hetak aź da kanca. Hetak ułożanyja ahurki zalić pierahatawanaj wadoj z solaj i saletraj. (Na 14 litraŭ wady pałowa kila soli i 1 łot saletry). Zaliwać ahurki hetaj wadoj treba pawoli i z pierarywami, kab mahło wyści pawietra, jakoje znachodzicca pamiż ahurkami. Zaliŭšy wadoj, barylku zašpuntawać i pałażyć (nie pastawić!) u zimny pohrab. Kožnyja kolki dzion barylku treba pierawaračwać, kab roŭna kišli ahurki. Kali akažacca, što wady ŭ barylcy zamala, treba dalić, pryhatawaŭšy tak, jak i raniej. Pa 5—8 tydniach špunt ablic smałoj, ci lakam i barylki nie čapać aź da ŭżyćcia.

Bialeńnie pažoŭkľaj bializny.

Pažoŭkľuju bializnu dobra bielić boraks, katory dziela hetaha naliwajecca haračaj wadoj u asobnym načyńni i kolki chwilin hatujecca, aź pokul nie raspuścicca susim. Na litr wady treba brać 50 gramaŭ boraksu. Raspuščany hetak boraks treba wylić u kaciol, u jakim parycca bializna. Pašla paŭhadziny bializna myjecca, jak zwyčajna. A kali-b bializna ad pieršaha hetkaha myćcia nia była dawoli biełaj, treba takim-ža samym sposabam paŭtaryć myćcio* jašče raz.

Z.

Ad redakcyi.

Mnohija našyja padpiščyki nie śpiašajuć z aplataj za „Chr. Dumku“ i hetym robiac wialikuju hramadzkuju škodu, bo z ich pryčyny naša časopiś nia moža akuratna wychodzić.

Woš-ža prosim usich winawatych i ahułam zacikaŭlenych nie zabywacca ab swaich hramadzkih i relihijnych abawiazkach, dapamahać „Chr. D.“ hrašmi, pašyrać jaje siarod bielaruskaha narodu, a takža supraconičać u hetaj časopisi.

Ajcy Jezuity, jakija z dazwołu i bahasławienstwa św. Ajca pryniali abrad hreka-sławianski i załazyli swoj

Nowicyjat u Albertynie pad Słonimam,

prymajuć da taho-ž Nowicyjatu kandydataŭ na zakonnikaŭ, žadajučych ad-dacca ŭ budučynie pracy kapłanskaj i misijanarskaj u hreka-sławianskim abradzie. Kandydaty pawinny mieć najmienš skončanych klasaŭ himnazjalnych 4-ry. Najbolš pažadanyja kandydady z biełaruskich asiarodkaŭ, znajučyja mowu biełaruskaha narodu i jahonuju dušu.

Prošby, da katorych treba dałučyć: metryku, pašwiedčańnie školnaje i zhodu baćkoŭ, wysyłać na adras: O. W. Protoihumen Misji Wschodniej o. o. Jezuitów. Albertyn pad
S Ł O N I M A M.

Misyjny Instytut u Lublinie.

22 čerwienia siol. h., pašla hadowych egzaminaŭ, byŭ skončany školny hod u Misyjnym Instytucie ŭ Lublinie. U toj dzień była adpraŭlena ŭračystaja św. Imša z Te Deum laudamus u kaściele św. Jozafata, a tak-ža było adpraŭlena nabaženstwa ŭ kaplicy ŭschodniaj.

Usie haduncy, biaz rožnicy abradu, byli prysutnyja jak na adnym nabaženstwie, tak i na druhim. Pa nabaženstwach u aktawaj sali byli abwieščany wyniki školnaha hodu. Končyŭ Instytut Br. Smažeŭski i pašwiačany na kapłana.

Usich haduncoŭ u Instytucie siolta było 25, padzielenych na dźwie sekcyi: łacinskuju i ŭschodniuju.

Usie instytutčyki, aprača pradmiećaŭ, jakija prachodziać zwyčajna ŭ duchoŭnych seminaryjach, wučacca: ŭschodniaj liturhii, rasiejskaj mowy, historyi, literatury, mastactwa, teolohii paraŭnaŭčaj, a tak-ža orjentalistyki, što znača — rožnych asabliwaścíaŭ ŭschodu.

Koždy haduniec Instytutu wybiraie

sabie abrad i pawodle taho abradu što-dzień adbywaje praktyki duchoŭnyja. U Instytucie jošć dwuch abraadaŭ kaplicy, u jakich što-dzień pawodle dwuch abraadaŭ adpraŭlajecca Imša św. U niekatoryja dni, dla praktyčnaha paznańnia, bywajuć usie instytutčyki na łacinskaj abo na bizantyjska-sławianskaj liturhii.

U wieraśni miesiacy ŭ Instytut mohuć być pryniaty nowyja kandydaty, jakija pawinny padawać: prošbu ab pryniaćci, metryku, pašwiedčańnie ab maralnaści, ab skančeńni jakoj szkoły, a tak-ža fotografiju i dakładny życiapis. Usio heta słać na imia Rektara Instytutu: LUBLIN, Zielona 3.

Kandydataŭ, wydalenych z inšych seminaryjaŭ, ci arhanizacyjaŭ zakonnych, Instytut nia prymaje.

Ks. prałat dr. A. Około-Kuław.
Sekretarjat Mahiloŭskaha
Arcybiskupa - Mitrapalita.

Warszawa. 7.VII.1930. Nr. 5157.